

៣១.២. ការគ្រប់គ្រងរបស់ភ្នាក់ងារគណនេយ្យ ត្រូវស្ថិតក្រោមការត្រួតពិនិត្យនៃ
គណនេយ្យ កណ្តាលរបស់រតនាគារជាតិ និងក្រោមការត្រួតពិនិត្យនៃអគ្គាធិការដ្ឋាន
ហិរញ្ញវត្ថុ ។

៣១.៣. រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ អាចចាត់តាំងអោយមានការត្រួត
ពិនិត្យរួមអធិការកិច្ច ឬពិនិត្យលើផ្នែកណាមួយ ដែលយល់ថាចាំបាច់ ក្នុងលក្ខខណ្ឌ
ដែលមានចែងក្នុងច្បាប់ពាក់ព័ន្ធ នឹងកិច្ចត្រួតពិនិត្យនេះ ។

ជំពូកទី ៤

អវសានបញ្ញត្តិ

មាត្រា ៣២. -

៣២.១. បទបញ្ញត្តិទាំងឡាយ ដែលមានពីមុន ហើយផ្ទុយនឹងអនុក្រឹត្យនេះ ត្រូវទុក
ជានិរាករណ៍ ។

៣២.២. សហរដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងកសិកម្ម
រុក្ខាប្រមាញ់ និងនេសាទ និងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ព្រមទាំងស្ថាប័នដែល
មានការពាក់ព័ន្ធ ត្រូវអនុវត្តអោយបានសម្រេចនូវអនុក្រឹត្យនេះ ។

៣២.៣. អនុក្រឹត្យនេះចូលជាធរមាន ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ ថ្ងៃទី ១៧ ខែ តុលា ឆ្នាំ ១៩៩៧

នាយករដ្ឋមន្ត្រីទី១

នាយករដ្ឋមន្ត្រីទី២

ហត្ថលេខា និង ត្រា

ឥឡុង ហួត

ហ៊ុន សែន

* * *

អនុក្រឹត្យ លេខ ៦៦ អនក្រ.បក

ស្តីពីការរៀបចំ និងការប្រព្រឹត្តិទៅរបស់

ក្រសួងប្រៃសណីយ៍និងទូរគមនាគមន៍

រាជរដ្ឋាភិបាល .

- បានឃើញ រដ្ឋមន្ត្រីនៃព្រះរាជាណាចក្រកម្ពុជា

- បានឃើញព្រះរាជក្រឹត្យចុះថ្ងៃទី២៤ ខែ កញ្ញា ឆ្នាំ ១៩៩៣ ស្តីពីការតែងតាំងនាយករដ្ឋមន្ត្រីទី១ និង នាយករដ្ឋមន្ត្រីទី២
- បានឃើញព្រះរាជក្រឹត្យ ចុះថ្ងៃទី០១ ខែ វិច្ឆិកា ឆ្នាំ ១៩៩៣ ស្តីពីការតែងតាំងរាជរដ្ឋាភិបាល
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ ១៩៩៤ ស្តីពីការរៀបចំ និងការប្រព្រឹត្តិទៅរបស់គណៈរដ្ឋមន្ត្រី
- បានឃើញព្រះរាជក្រឹត្យលេខ នស/រកត/១០៩៤/៨៣ ចុះថ្ងៃទី២៤ ខែកក្កដា ឆ្នាំ ១៩៩៤ និងព្រះរាជក្រឹត្យលេខ នស/រកត/១០៩៤/៩០ ចុះថ្ងៃទី៣១ តុលា ឆ្នាំ ១៩៩៤ ស្តីពីការកែសម្រួលសមាសភាពរាជរដ្ឋាភិបាលកម្ពុជា
- បានឃើញព្រះរាជក្រមលេខ នស/រកម/០១៩៦/២០ ចុះថ្ងៃទី២៤ ខែមករា ឆ្នាំ ១៩៩៦ ស្តីពីការបង្កើតក្រសួងប្រៃសណីយ៍ និង ទូរគមនាគមន៍
- បានឃើញព្រះរាជក្រឹត្យលេខ ជស/រកត/០៨៩៧/១៤៧ ចុះថ្ងៃទី០៧ ខែសីហា ឆ្នាំ ១៩៩៧ ស្តីពីការកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញអនុក្រឹត្យលេខ ២០ អនក្រ/បក ចុះថ្ងៃទី៣០ ខែមេសា ឆ្នាំ១៩៩៦ ស្តីពីការរៀបចំនិងការប្រព្រឹត្តិទៅរបស់ក្រសួង និងរដ្ឋលេខាធិការដ្ឋាន
- តាមសំណើរបស់រដ្ឋលេខាធិការក្រសួងប្រៃសណីយ៍ និង ទូរគមនាគមន៍
- តាមការឯកភាពរបស់គណៈរដ្ឋមន្ត្រី នាសម័យប្រជុំថ្ងៃទី២១ ខែ សីហា ឆ្នាំ ១៩៩៧

សំឡេង

ជំពូក ១

បទបញ្ញត្តិទូទៅ

មាត្រា ១.- អនុក្រឹត្យនេះរៀបចំបណ្តាអង្គភាពនៃក្រសួងប្រៃសណីយ៍និងទូរគមនាគមន៍និងកំណត់បេសកកម្មរបស់ក្រសួង និងមុខការនៃអគ្គនាយកដ្ឋាន និងបណ្តាស្នាយកដ្ឋាននានា ។

ជំពូក ២

បេសកកម្ម និង បេសាសម្ព័ន្ធ

មាត្រា ២.— ក្រសួងប្រៃសណីយ៍ និងទូរគមនាគមន៍ត្រូវបានរាជរដ្ឋាភិបាលកម្ពុជា ប្រគល់បេសកកម្មដឹកនាំ និងគ្រប់គ្រងវិស័យប្រៃសណីយ៍ និងទូរគមនាគមន៍ នៃព្រះរាជាណាចក្រកម្ពុជា ។

មាត្រា ៣.— ក្រសួងប្រៃសណីយ៍ និងទូរគមនាគមន៍ មានមុខងារ និងភារកិច្ចដូចតទៅ ៖

- ១-ប្រតិបត្តិសេវាកម្មអាជីវកម្មផ្នែកការងារមូលដ្ឋានខាងវិស័យប្រៃសណីយ៍និងទូរគមនាគមន៍
- ២-ធ្វើជាដៃគូនៃសម្ព័ន្ធអាជីវកម្មផ្នែកទូរគមនាគមន៍និងការងារប្រៃសណីយ៍
- ៣-ផ្តល់អាជ្ញាប័ណ្ណ កសាងបញ្ញត្តិអធិការកិច្ច កសាងស្តង់ដារ និងគ្រប់គ្រងរលកអាកាសវិទ្យុគ្រប់ប្រភេទ
- ៤-កសាងគោលនយោបាយ និង ផែនការអភិវឌ្ឍន៍វិស័យទូរគមនាគមន៍ និងប្រៃសណីយ៍
- ៥-គ្រប់គ្រង ដឹកនាំការងារប្រៃសណីយ៍ និងការងារទូរគមនាគមន៍ទូទាំងប្រទេស
- ៦-ហាត់លេខីជាមួយអន្តរជាតិខាងប្រៃសណីយ៍ និងទូរគមនាគមន៍ និងជាតំណាងរាជរដ្ឋាភិបាលក្នុងអង្គការចាត់តាំងអន្តរជាតិខាងប្រៃសណីយ៍ និង ទូរគមនាគមន៍
- ៧-បណ្តុះបណ្តាលអ្នកបច្ចេកទេសជំនាញគ្រប់ផ្នែកប្រៃសណីយ៍ និង ទូរគមនាគមន៍

មាត្រា ៤.— ក្រសួងប្រៃសណីយ៍និងទូរគមនាគមន៍ មានបេសាសម្ព័ន្ធដូចតទៅ ៖

- ខុទ្ទកាល័យ
- នាយកដ្ឋានរដ្ឋបាលបណ្តុះបណ្តាល និង ហិរញ្ញវត្ថុ

- អធិការដ្ឋាន
- អគ្គនាយកដ្ឋានប្រៃសណីយ៍និងទូរគមនាគមន៍
- គ្រឹះស្ថានសាធារណៈក្រោមអាណាព្យាបាល
- ទូរគមនាគមន៍កម្ពុជា
- ប្រៃសណីយ៍កម្ពុជា

អង្គការលេខរបស់ក្រសួងប្រៃសណីយ៍ និងទូរគមនាគមន៍ ជាឧបសម្ព័ន្ធរបស់អនុក្រឹត្យនេះ ។

ជំពូក ៣

ខុទ្ទកាល័យ

មាត្រា ៥.- ខុទ្ទកាល័យនៃក្រសួងប្រៃសណីយ៍និងទូរគមនាគមន៍ ទទួលបន្ទុកបេសកកម្មទាំងឡាយ ដែលកំណត់តាមបទបញ្ញត្តិនៃអនុក្រឹត្យ លេខ២០ អនក្រ-បក ចុះថ្ងៃទី៣០ ខែ មេសា ឆ្នាំ ១៩៩៦ ស្តីពីការរៀបចំនិងការប្រព្រឹត្តិទៅរបស់ក្រសួង និងរដ្ឋលេខាធិការដ្ឋាន ។

ជំពូក ៤

អធិការដ្ឋាន

មាត្រា ៦.- អធិការដ្ឋានរបស់ក្រសួង ប្រៃសណីយ៍ និងទូរគមនាគមន៍ ទទួលបន្ទុក :

- ធ្វើអធិការកិច្ចជាប្រចាំទៅលើគ្រប់អង្គភាពក្រោមឱវាទក្រសួងប្រៃសណីយ៍និងទូរគមនាគមន៍ ។
- ធ្វើរបាយការណ៍ជូនរដ្ឋលេខាធិការ ពីការប្រព្រឹត្តិទៅរបស់អង្គភាពដែលបានធ្វើអធិការកិច្ចហើយនោះ និងពីមធ្យោបាយកែលម្អការប្រព្រឹត្តិទៅរបស់អង្គភាពទាំងនោះ ។

—ប្រតិបត្តិការកិច្ចតាមកាលវេលាដែលរដ្ឋមន្ត្រី ឬរដ្ឋលេខាធិការបានប្រគល់ទុកចិត្តអធិការដ្ឋានដឹកនាំដោយអធិការមួយនាក់ អាចអមដោយអធិការរងមួយ ឬប្រើប្រាស់បង្គោលធ្វើការទៅតាមការចាំបាច់ ។

ជំពូក ៥

នាយកដ្ឋានរដ្ឋបាល បណ្តុះបណ្តាល និងហិរញ្ញវត្ថុ

មាត្រា ៧.— នាយកដ្ឋានរដ្ឋបាល បណ្តុះបណ្តាល និងហិរញ្ញវត្ថុ ទទួលបន្ទុក :

ក—ក្នុងវិស័យរដ្ឋបាល :

—សំរបស់រូបសកម្មភាពគ្រប់ផ្នែករបស់ក្រសួងនៅថ្នាក់កណ្តាល និងរវាងថ្នាក់កណ្តាល និងអង្គភាពមូលដ្ឋានក្រោមឱវាទ

—គ្រប់គ្រង និងចរាចរណ៍សាររដ្ឋបាលផ្សេងៗរបស់ក្រសួង

—ធានាប្រសិទ្ធភាព សុវត្ថិភាពរដ្ឋបាល និងគ្រប់គ្រងការងារសង្គមរបស់ក្រសួង

—សរុប និងធ្វើរបាយការណ៍ការងារ និងសកម្មភាពផ្សេងៗរបស់ក្រសួង.

ខ—ក្នុងវិស័យគ្រប់គ្រងបុគ្គលិក :

—គ្រប់គ្រងផ្នែករដ្ឋបាល មន្ត្រីរាជការនិងភ្នាក់ងាររាជការរបស់ក្រសួង ដោយទំនាក់ទំនងនឹងរដ្ឋលេខាធិការដ្ឋានមុខងារសាធារណៈ

—រៀបចំរាល់លិខិតរដ្ឋបាលសំរាប់ការគ្រប់គ្រងអាជីព

—ធ្វើកម្មវិធីព័ត៌មានឯកទេស និងជនធានមនុស្សរបស់ក្រសួង

—វាយតម្លៃតម្រូវការក្នុងការបណ្តុះបណ្តាលបុគ្គលិក

—រៀបចំនយោបាយបណ្តុះបណ្តាលដំបូង និងបន្ត ដោយធ្វើទំនាក់ទំនងនឹងរដ្ឋលេខាធិការដ្ឋានមុខងារសាធារណៈ និងអនុវត្តន៍នយោបាយនោះ

—រៀបចំស្ថិតិលើការគ្រប់គ្រងបុគ្គលិក និងតារាងព័ត៌មានប្រតិបត្តិ

គ—មជ្ឈមណ្ឌលបណ្តុះបណ្តាលបច្ចេកទេសប្រៃសណីយ៍និងទូរគមនាគមន៍ :

—រៀបចំកម្មវិធីបណ្តុះបណ្តាលវិជ្ជាជីវៈអ្នកបច្ចេកទេសប្រៃសណីយ៍និងទូរគមនាគមន៍

—បណ្តុះបណ្តាលកម្មករ អ្នកបច្ចេកទេស អ្នកនាំសារ លេខាធិការ អ្នកត្រួតពិនិត្យ និងរៀបចំបង្រៀនវិក្រិតការដល់បុគ្គលិក

ការ
បង្កើត

—រៀបចំបង្រៀនព័ត៌មានវិទ្យា និងបង្រៀនភាសាបរទេស

យ—ក្នុងវិស័យគ្រប់គ្រងសំភារៈ និង បរិក្ខារ :

—ប្រមូលផ្តុំតម្រូវការ ធ្វើកម្មវិធីចំណាយគ្រប់គ្រងការរៀបចំជួសជុលសំភារៈ និង
បរិក្ខាររបស់ក្រសួង

—គ្រប់គ្រងចលនទ្រព្យ អចលនទ្រព្យ សន្និធិសំភារៈ និងធ្វើបញ្ជីសារពើភ័ណ្ឌ

—គ្រប់គ្រងយានជួន និងយានយន្តរបស់រដ្ឋដែលប្រគល់ជូនក្រសួង ព្រមទាំងធ្វើ
កម្មវិធីចំណាយ និងបែងចែកប្រេងឥន្ធនៈ និងគ្រឿងបន្លាស់

—ទទួល និងបែងចែកបរិក្ខារជូនដល់បណ្តាអង្គភាពខេត្ត—ក្រុងនានា

—កាន់បញ្ជីជាប្រចាំនូវសលាកបំពង់ និងគណនេយ្យប្រធាតុ

—ព័ត៌មានវិទ្យា សកម្មភាពខាងហិរញ្ញវត្ថុ និងបន្ទុកគណនី

—ត្រួតពិនិត្យបច្ចេកទេសនៃការប្រតិបត្តិ លទ្ធកម្មសាធារណៈ

ង—ក្នុងវិស័យគ្រប់គ្រងបន្ទុកគណនី និងហិរញ្ញវត្ថុ :

—លើកគំរោងថវិកាក្រសួង និងតាមដានរំលឹកពីការប្រតិបត្តិ

—ប្រមូលផ្តុំ និងសំរួលសំរួលជំពូកថវិកា

—តាមដានរំលឹកការគ្រប់គ្រងគណនីពិសេស

—ប្រមូលផ្តុំ និងសំរួលសំរួលរាល់ចំណាយរបស់ក្រសួង

—គ្រប់គ្រងបន្ទុកគណនីរបស់ការអនុវត្តន៍លទ្ធកម្មសាធារណៈ

ជំពូក ៦

អគ្គនាយកដ្ឋានប្រៃសណីយ៍ និង ទូរគមនាគមន៍

មាត្រា ៨.— អគ្គនាយកដ្ឋានប្រៃសណីយ៍ និងទូរគមនាគមន៍ ទទួលបន្ទុកធ្វើទំនាក់ទំនងសំរាប់
សំរួលគ្រប់គ្រងរូបភាពសិទ្ធិទូរគមនាគមន៍ និងអាជ្ញាប័ណ្ណ នយោបាយទូរគមនា
គមន៍ នីយ័ត និងទំនាក់ទំនងអន្តរជាតិ ត្រួតពិនិត្យការគ្រប់គ្រងប្រៃសណីយ៍ និង
នយោបាយប្រៃសណីយ៍ នីយ័ត និងទំនាក់ទំនងអន្តរជាតិ ។

អគ្គនាយកដ្ឋានប្រៃសណីយ៍និងទូរគមនាគមន៍ ដឹកនាំដោយអគ្គនាយកមួយរូប
ដែលអាចអមដោយអគ្គនាយករង ជាជំនួយការតាមការចាំបាច់ ។

នាក់

ដង

រូប

អគ្គនាយកដ្ឋានប្រៃសណីយ៍និងទូរគមនាគមន៍ មាននាយកដ្ឋានចំណុះ

ចំនួន៤ :

- នាយកដ្ឋានគ្រប់គ្រងរលកអាកាសវិទ្យុគមនាគមន៍ និងអាជ្ញាប័ណ្ណ
- នាយកដ្ឋាននយោបាយទូរគមនាគមន៍ និយ័ត និងទំនាក់ទំនងអន្តរជាតិ
- នាយកដ្ឋានត្រួតពិនិត្យការគ្រប់គ្រងប្រៃសណីយ៍
- នាយកដ្ឋាននយោបាយប្រៃសណីយ៍ និយ័ត និងទំនាក់ទំនងអន្តរជាតិ

មាត្រា៩.- នាយកដ្ឋានគ្រប់គ្រងរលកអាកាសវិទ្យុគមនាគមន៍ និងអាជ្ញាប័ណ្ណ ទទួលបន្ទុកពាក់ព័ន្ធនៃការប្រព្រឹត្តិទៅនៃរលកអាកាសវិទ្យុ ជាពិសេស នាយកដ្ឋានត្រូវ :

- រៀបចំតម្លើងស្តង់ដារវិទ្យុគមនាគមន៍
- ពាក់ព័ន្ធនៃការស្វែងរកសំណើបង្គោលប្រើប្រាស់ស្តង់ដារ
- ពាក់ព័ន្ធនៃការអនុវត្តន៍ព័ត៌មានវិទ្យា
- សំរេចស្នើសុំក្នុងការប្រើប្រាស់រយៈពេលវែង ស្ស៊ីចរលកវិទ្យុ និងក្នុងការបញ្ចូលស្ស៊ីចរលកវិទ្យុក្នុងទំនាក់ទំនងអន្តរជាតិ
- ត្រួតពិនិត្យ និងតាមដានការប្រើប្រាស់រលកវិទ្យុ
- បែងចែកអាជ្ញាប័ណ្ណជូនបណ្តាការីដែលស្នើសុំ
- ដោះស្រាយវិវាទ និងវិបត្តិដែលមានជាមួយបណ្តាការី
- ផ្តល់ការយល់ព្រមលើបរិក្ខាររបស់បណ្តាការីដែលត្រូវតភ្ជាប់ទៅនឹងបណ្តាញទូរស័ព្ទ

មាត្រា១០.- នាយកដ្ឋាននយោបាយទូរគមនាគមន៍ និយ័ត និងទំនាក់ទំនងអន្តរជាតិ ទទួលបន្ទុកពាក់ព័ន្ធនយោបាយរយៈពេលវែង កំណត់បញ្ជីតម្លៃផ្សេងៗ រៀបចំនិងការតាមដានទំនាក់ទំនងអន្តរជាតិក្នុងវិស័យនេះ ។ ជាពិសេស នាយកដ្ឋានត្រូវ :

- កំណត់នយោបាយរបស់កម្ពុជា អំពីទូរគមនាគមន៍រយៈពេលវែង និងពាក់ព័ន្ធច្បាប់ ស្តីអំពីទូរគមនាគមន៍ ។
- តាមដានពីការបោះទីតាំងអង្គភាពទូរស័ព្ទមូលដ្ឋានរបស់គ្រឹះស្ថានសាធារណៈទូរគមនាគមន៍ កម្ពុជានិងរបស់បណ្តាការីនៅតាមខេត្ត និងស្រុកនីមួយៗ
- រៀបចំរបាយការណ៍ប្រចាំខែរបស់ក្រសួង ស្តីពីការរីកចំរើនរបស់អង្គភាពមូលដ្ឋានទាំងនោះ

- ពាក់តែងបញ្ជីតម្លៃផ្សេងៗ ដោយយកចិត្តទុកដាក់ពីទិដ្ឋភាពសង្គម និងតំបន់
- ជាតំណាងអោយក្រសួងប្រៃសណីយ៍និងទូរគមនាគមន៍ក្នុងការប្រជុំអន្តរជាតិស្តីពីបញ្ជីតម្លៃជាទ្វេភាគី ពហុភាគីមានជាអាទិ៍ សហភាពទូរគមនាគមន៍អន្តរជាតិ
- ជាតំណាងអោយក្រសួងប្រៃសណីយ៍និងទូរគមនាគមន៍នៅក្នុងការប្រជុំអន្តរជាតិនានា ។
- សំរេបសំរួលកិច្ចព្រមព្រៀងទ្វេភាគីក្នុងវិស័យទូរគមនាគមន៍

មាត្រា ១១. - នាយកដ្ឋានត្រួតពិនិត្យការគ្រប់គ្រងប្រៃសណីយ៍និងទូរគមនាគមន៍ទទួលបន្ទុកពាក់តែងវិធានការណ៍នៃការប្រព្រឹត្តិទៅក្នុងការបញ្ជូនបញ្ជីផ្សេងៗ លិខិត និងឯកសារ ។ ជាពិសេស នាយកដ្ឋានត្រូវ :

- កំណត់ពីតម្រូវការនៃសេវាសាធារណៈ
- កំណត់ពីបទបញ្ជាក្នុងការប្រជែងគ្នា
- ផ្តល់ការយល់ព្រមលើបញ្ជីតម្លៃប្រៃសណីយ៍

មាត្រា ១២. - នាយកដ្ឋាននយោបាយប្រៃសណីយ៍ និងទំនាក់ទំនងអន្តរជាតិ ទទួលបន្ទុកពាក់តែងនយោបាយ រយៈពេលវែង និងតាមដានទំនាក់ទំនងអន្តរជាតិក្នុងវិស័យប្រៃសណីយ៍ ។ ជាពិសេសនាយកដ្ឋានត្រូវ :

- កំណត់នយោបាយរបស់កម្ពុជា អំពីប្រៃសណីយ៍រយៈពេលវែង និងពាក់តែងច្បាប់ស្តីពីប្រៃសណីយ៍
- ជាតំណាងអោយក្រសួងប្រៃសណីយ៍និងទូរគមនាគមន៍ក្នុងការប្រជុំអន្តរជាតិនានា
- សំរេបសំរួលកិច្ចព្រមព្រៀងទ្វេភាគីក្នុងវិស័យប្រៃសណីយ៍

ជំពូក ៧

អន្តរាគមន៍

មាត្រា ១៣. - នៅតាមបណ្តាខេត្ត-ក្រុងនីមួយៗ មានមន្ទីរប្រៃសណីយ៍និងទូរគមនាគមន៍ ខេត្ត-ក្រុង មួយដែលទទួលបន្ទុកអនុវត្ត និងសំរេបសំរួលសកម្មភាពរបស់ក្រសួង ។

ជំពូក ៨

គ្រឹះស្ថានសាធារណៈក្រោមអាណាព្យាបាល

មាត្រា ១៤._ក្រសួងប្រៃសណីយ៍និងទូរគមនាគមន៍ ត្រូវមានគ្រឹះស្ថានសាធារណៈពីរដែលមានឧបនិស្ស័យសេដ្ឋកិច្ច ក្រោមអាណាព្យាបាល ដូចតទៅ :

- គ្រឹះស្ថានសាធារណៈទូរគមនាគមន៍កម្ពុជា

- គ្រឹះស្ថានសាធារណៈប្រៃសណីយ៍កម្ពុជា

មាត្រា ១៥._ការរៀបចំនិងការប្រព្រឹត្តិទៅរបស់គ្រឹះស្ថានសាធារណៈខាងលើនីមួយៗ ត្រូវកំណត់ដោយអនុក្រឹត្យ ដែលបញ្ជាក់ពីលក្ខន្តិកៈដោយឡែករបស់ខ្លួន ដោយអនុលោមតាមព្រះរាជក្រម ជស/រកម/០៦៩៦ ចុះថ្ងៃទី១៧-១១-១៩៩៦ ស្តីពីលក្ខន្តិកៈទូទៅនៃសហគ្រាសសាធារណៈ ។

ជំពូក ៩

អង្គភាពត្រួតពិនិត្យហិរញ្ញវត្ថុ

មាត្រា ១៦._អង្គភាពត្រួតពិនិត្យហិរញ្ញវត្ថុ ត្រូវបានបង្កើតឡើងដោយរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ តាមលក្ខខណ្ឌនៃបទបញ្ជាកំណត់ក្នុងអនុក្រឹត្យលេខ ៨១ ចុះថ្ងៃទី១៦ ខែវិច្ឆិកា ឆ្នាំ ១៩៩៥ ស្តីពីការបង្កើតស្ថាប័នត្រួតពិនិត្យហិរញ្ញវត្ថុលើការចំណាយថវិកាក្នុងបណ្តាក្រសួង ។

ជំពូក ១០

អវសានប្បញ្ញត្តិ

មាត្រា ១៧._ ការរៀបចំ និងការប្រព្រឹត្តិទៅរបស់ក្រសួងនៅរដ្ឋបាលកណ្តាល ចាប់ពីថ្នាក់ក្រោមនាយកដ្ឋានចុះ ត្រូវកំណត់ដោយប្រកាសរបស់រដ្ឋលេខាធិការក្រសួងប្រៃសណីយ៍និងទូរគមនាគមន៍ ។

មាត្រា ១៨._ បទបញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាក្សរណ៍ ។

ឆ្នាំទី ៥ លេខ ៣៩ ថ្ងៃទី ២៣ ខែ តុលា ឆ្នាំ ១៩៩៧ រាជកិច្ច ទំព័រទី ២២៦០

មាត្រា ១៩.—សហរដ្ឋមន្ត្រី ទទួលបន្ទុកទីស្តីការគណៈរដ្ឋមន្ត្រី រដ្ឋលេខាធិការ ក្រសួងប្រៃសណីយ៍ និងទូរគមនាគមន៍ រដ្ឋមន្ត្រី និងរដ្ឋលេខាធិការទាំងអស់ដែលមានការពាក់ព័ន្ធ ត្រូវ ទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួន ។

មាត្រា ២០.—អនុក្រឹត្យនេះ ចូលជាធរមានចាប់ពីថ្ងៃចុះហត្ថលេខា នេះតទៅ ។

រាជធានីភ្នំពេញ ថ្ងៃទី ២២ ខែ តុលា ឆ្នាំ ១៩៩៧


នាយករដ្ឋមន្ត្រីទី១

នាយករដ្ឋមន្ត្រីទី២

ហត្ថលេខានិងត្រា

ឡុង ហួត

ហ៊ុន សែន



អង្គការលេខរបស់ក្រសួងប្រៃសណីយ៍ និង ទូរគមនាគមន៍

